

Hindi Current Affairs September 2018 PDF

- ❖ देश में सबसे ज्यादा प्रत्यक्ष विदेशी निवेश (एफडीआई) करने के मामले में मॉरीशस शीर्ष पर रहा है। वित्त वर्ष 2017-18 में देश को लगभग 2652 अरब रुपये का एफडीआई मिला। इससे पिछले वित्त वर्ष 2016-17 में यह आंकड़ा 2578 अरब रुपये था। भारतीय रिजर्व बैंक के आंकड़ों के अनुसार प्रत्यक्ष विदेशी निवेश करने वाले देशों में मॉरीशस के बाद दूसरा स्थान सिंगापुर का रहा है। 2017-18 में मॉरीशस से लगभग 952 अरब रुपये और सिंगापुर से 658 अरब रुपये का विदेशी निवेश प्राप्त हुआ। इससे पिछले वित्त वर्ष में यह आंकड़ा क्रमशः लगभग 949 अरब रुपये और लगभग 462 अरब रुपये था।
- ❖ भारतीय कप्तान विराट कोहली आईसीसी टेस्ट रैंकिंग में बल्लेबाजों में शीर्ष क्रम पर बने हुए हैं।
- ❖ दिग्गज महिला टेनिस खिलाड़ी सानिया मिर्जा को 'सोनी ये' पुरस्कार से नवाजा गया। टेलीविजन चैनल सोनी ने शिक्षक दिवस के अवसर पर अपनी पहल 'हीरोज बिहाइंड द हीरोज' के तहत इस पुरस्कार से सानिया को नवाजा।
- ❖ नंदन पेट्रोकेम लिमिटेड (एनपीएल) ने भारत की पहली महिला रेसिंग चैंपियन अलीशा अब्दुल्ला को अपना ब्रांड एम्बेसेडर बनाए जाने की घोषणा की। एनपीएल ने ल्युब्रिकेटिंग ऑयल और एडब्लू सेगमेंट में अपने महत्वपूर्ण ब्रांड वेलवेक्स के लिए उन्हें ब्रांड एंबेसेडर नियुक्त किया है।
- ❖ इंग्लैंड क्रिकेट टीम के पूर्व कप्तान एलिस्टर कुक भारत के खिलाफ टेस्ट सीरीज के बाद इंटरनेशनल क्रिकेट से संन्यास ले लेंगे. कुक टेस्ट क्रिकेट के इतिहास में सबसे अधिक रन स्कोर करने वाले छठे बल्लेबाज हैं.
- ❖ भारतीय शूटर ओम प्रकाश मिथरवाल ने चांगवान में चल रहे आईएसएसएफ शूटिंग विश्व चैंपियनशिप में स्वर्ण पदक हासिल किया.
- ❖ पुर्तगाल के स्टार खिलाड़ी क्रिस्टियानो रोनाल्डो, क्रोएशिया के लुका मोड्रिक और मिस्र के फारवर्ड मोहम्मद सलाह के नाम 2018 में फीफा के सर्वश्रेष्ठ पुरुष खिलाड़ी के लिए नामांकित किए गए हैं

Hindi Current Affairs September 2018 PDF

- ❖ भारतीय महिला निशानेबाज-अंजुम मोदगिल और अपूर्वी चंदेला ने सोमवार को 2020 में टोक्यो में होने वाले ओलम्पिक खेलों का टिकट हासिल कर लिया है।
- ❖ पाकिस्तान की संसद व राज्य विधानसभाओं में वोटिंग के बाद डॉ. आरिफ उर रहमान अल्वी को 13वां राष्ट्रपति चुन लिया गया। पेशे से डेंटिस्ट अल्वी प्रधानमंत्री इमरान खान की पार्टी पाकिस्तान तहरीक-ए-इंसाफ के संस्थापक सदस्य भी हैं।
- ❖ जन-धन योजना के तहत खोले गए खातों में ओवरड्राफ्ट की सीमा मौजूदा ₹5,000 से बढ़ाकर ₹10,000 कर दी गई है। उन्होंने बताया कि विश्व बैंक द्वारा दुनिया की सबसे बड़ी वित्तीय समावेशन योजना के अंतर्गत पिछले 4 वर्षों में 32.41 करोड़ बैंक खाते खोले गए जिनमें 53% खाताधारक सिर्फ महिलाएं हैं।
- ❖ ट्विटर इंडिया के निदेशक तरनजीत सिंह ने इस्तीफा दे दिया है और उनकी जगह ट्विटर के रेवेन्यू स्ट्रैटजी एंड ऑपरेशंस के ग्लोबल हेड बालाजी कृष अब अंतरिम प्रमुख होंगे।
- ❖ 18वें एशियाई खेलों में चैंपियन बनकर निकले भारत के किशोर निशानेबाज सौरभ चौधरी ने एक और उपलब्धि अपने नाम की है। सौरभ ने दक्षिण कोरिया में जारी 52वें आईएसएसएफ निशानेबाजी विश्व कप टूर्नामेंट में पुरुषों की जूनियर 10 मीटर एयर पिस्टल स्पर्धा का स्वर्ण पदक अपने नाम किया है।
- ❖ पूर्व विश्व हॉफ मैराथन चैंपियन और केन्या के दिग्गज पॉल टेरगट के साथी पॉल कोएच का निधन हो गया। वह 49 वर्ष के थे।
- ❖ भारत ने फरवरी 2019 से शुरू 5 साल की दूसरी अवधि के लिए डॉ. पूनम खेत्रपाल सिंह के क्षेत्रीय निदेशक के रूप में फिर से सर्वसम्मति से निर्वाचित होने के साथ ही दक्षिण पूर्व एशिया क्षेत्र में डब्ल्यूएचओ के सर्वोच्च पद को बरकरार रखा है।
- ❖ भारतीय किशोर निशानेबाजों दिव्यांश सिंह पंवार और श्रेया अग्रवाल ने 10 मीटर एयर पिस्टल मिश्रित जूनियर स्पर्धा का कांस्य पदक अपने नाम किया है। दोनों ने चांगवान में आयोजित आईएसएसएफ विश्व चैंपियनशिप में यह उपलब्धि हासिल की।

Hindi Current Affairs September 2018 PDF

- ❖ एचडीएफसी बैंक लगातार पांचवें साल देश का सबसे मूल्यवान ब्रांड रहा है। 'ब्रांडज इंडिया टॉप 50' में एचडीएफसी बैंक शीर्ष पर रहा है और 2018 में उसका ब्रांड मूल्य 21 प्रतिशत बढ़कर 21.7 अरब डॉलर हो गया है।
- ❖ भारतीय निशानेबाज हृदय हजारिका ने आईएसएसएफ विश्व कप में जूनियर 10 मीटर एयर राइफल में स्वर्ण पदक जीता ।
- ❖ उच्चतम न्यायालय द्वारा समलैंगिक संबंधों को अपराध की श्रेणी से बाहर करने के साथ ही भारत उन 125 अन्य देशों के साथ जुड़ गया, जहां समलैंगिकता वैध है। लेकिन दुनियाभर में अब भी 72 ऐसे देश और क्षेत्र हैं जहां समलैंगिक संबंध को अपराध समझा जाता है। उनमें 45 वे देश भी हैं जहां महिलाओं का आपस में यौन संबंध बनाना गैर कानूनी है।
- ❖ वाहन विनिर्माताओं के संगठन सियाम ने महिंद्रा एंड महिंद्रा के अध्यक्ष (वाहन क्षेत्र) राजन वाधेरा को अपना नया अध्यक्ष नियुक्त किया है। सियाम की कार्यकारी समिति ने मारुति सुजुकी के प्रबंध निदेशक एवं सीईओ केनिचि आयुकावा को उपाध्यक्ष चुना है।
- ❖ अंशुला कान्त को भारतीय स्टेट बैंक (एसबीआई) का प्रबंध निदेशक नियुक्त किया गया है। अभी अंशुला कान्त बैंक की उप प्रबंध निदेशक हैं।
- ❖ भारतीय रिजर्व बैंक ने धोखाधड़ी को पकड़ने में देरी और समय पर इसके बारे में जानकारी नहीं देने के लिए सार्वजनिक क्षेत्र के तीन बैंकों यूनियन बैंक आफ इंडिया (यूबीआई), बैंक आफ इंडिया (बीओआई) तथा बैंक आफ महाराष्ट्र (बीओएम) पर एक-एक करोड़ रुपये का जुर्माना लगाया है।
- ❖ हरियाणा ने समाप्त हुई पहली सब जूनियर राष्ट्रीय मुक्केबाजी चैम्पियनशिप में श्रेष्ठता साबित करते हुए आठ स्वर्ण पदक अपने नाम किये और महाराष्ट्र की देविका घोरपाडे को सर्वश्रेष्ठ मुक्कबाज चुना गया। हरियाणा ने आठ स्वर्ण पदक जबकि मणिपुर ने दो, उत्तराखंड ने एक और आंध्र प्रदेश ने एक सोने का तमगा हासिल किया।

Hindi Current Affairs September 2018 PDF

- ❖ भारतीय निशानेबाज अंकुर मित्तल ने आईएसएसएफ विश्व चैम्पियनशिप की डबल ट्रेप स्पर्धा में स्वर्ण पदक हासिल कर करियर की सबसे बड़ी जीत दर्ज की।
- ❖ नोवाक जोकोविच ने जुआन मार्टिन देल पोत्रो को हराकर तीसरा अमेरिकी ओपन खिताब जीत लिया और पीट सम्प्रास के 14 ग्रैंडस्लैम खिताब की भी बराबरी कर ली। आठवीं बार अमेरिकी ओपन फाइनल खेलने वाले जोकोविच ने 6 . 3, 7 . 65, 6 . 3 से जीत दर्ज की। वह 2011 और 2015 में भी यहां खिताब जीत चुके हैं और अब ग्रैंडस्लैम खिताब के मामले में रफेल नडाल से तीन और रोजर फेडरर से छह खिताब पीछे हैं।
- ❖ बॉलीवुड अभिनेत्री ऐश्वर्या राय बच्चन को वीमन इन फिल्म एंड टेलीविजन (डब्ल्यूआईएफटी) इंडिया अवार्ड्स में मेरिल स्ट्रीप अवार्ड फॉर एक्सीलेंस अवार्ड से सम्मानित किया गया। अभिनेत्री को मेरिल स्ट्रीप अवार्ड फॉर एक्सीलेंस दिया गया। इस पुरस्कार का गठन बॉलीवुड और हॉलीवुड में श्रेष्ठ महिला प्रतिभा को सम्मानित करने के लिये किया गया है।
- ❖ कोवाइ सेंथिल के नाम से मशहूर दिग्गज तमिल अभिनेता कुमारसामी का निधन हो गया। वह 74 वर्ष के थे।
- ❖ प्रधानमंत्री इमरान खान के करीबी सहयोगी और पाकिस्तान तहरीक-ए-इंसाफ पार्टी के संस्थापक सदस्यों में शामिल आरिफ अलवी ने पाकिस्तान के नये राष्ट्रपति के रूप में शपथ ली।
- ❖ त्रिकूद के एथलीट अरपिंदर सिंह ने आईएएफ कांटिनेंटल कप में कांस्य पदक जीतकर भारतीय खेलों में नया इतिहास रचा। अरपिंदर इस टूर्नामेंट में पदक जीतने वाले पहले भारतीय बन गये हैं।
- ❖ गिरीश राधाकृष्णन और तजिंदर मुखर्जी को क्रमशः यूनाइटेड इंडिया इंश्योरेंस कंपनी और नेशनल इंश्योरेंस कंपनी लिमिटेड का प्रमुख नियुक्त किया गया है।

Hindi Current Affairs September 2018 PDF

- ❖ अपनी तरह की पहली पहल में, नेपाल को छोड़कर बिम्सटेक सदस्य देशों की थलसेनाओं ने पुणे के पास औंध में एक सप्ताह का आतंक-रोधी युद्धाभ्यास शुरू किया। इस अभ्यास का उद्देश्य क्षेत्र में आतंकवाद की चुनौती से निपटने में सहयोग बढ़ाना है।
- ❖ भारत में कानून की शिक्षा हासिल कर चुके ओम प्रकाश मिश्रा नेपाल के नए प्रधान न्यायाधीश होंगे। संसदीय सुनवाई समिति ने इस शीर्ष पद के लिए सर्वसम्मति से उनके नाम को मंजूरी दी।
- ❖ परमाणु ऊर्जा विभाग ने बताया कि एशिया के पहले अनुसंधान रिएक्टर 'अप्सरा' का उच्चतर क्षमता वाला संस्करण 'अप्सरा-यू' चालू कर दिया गया है। एक बयान में कहा गया कि महाराष्ट्र के ट्रॉम्बे स्थित भाभा परमाणु अनुसंधान केंद्र (बार्क) में इस रिएक्टर ने अपने नए अवतार में 'जन्म' लिया।
- ❖ दो दिवसीय भारत-यूई भागीदारी शिखर सम्मेलन (आईयूपीएस) का आयोजन 30 अक्टूबर से दुबई में होगा।
- ❖ भारतीय मूल के अमेरिकी वैज्ञानिक, अरुल चिन्नैयन को कैंसर बायोमार्कर्स की पहचान के लिये 'आउटस्टैंडिंग इन्वेस्टीगेटर अवार्ड' से सम्मानित किया गया है।
- ❖ जाने माने आर्थिक विशेषज्ञ प्रो. विजय शंकर व्यास का निधन हो गया। उन्हें पद्मभूषण से सम्मानित किया गया था। वह 87 वर्ष के थे।
- ❖ हीरो मोटोकॉर्प ने भारतीय क्रिकेट टीम के कप्तान विराट कोहली को अपना ब्रांड एंबेसडर नियुक्त किया।
- ❖ विज्ञापन नियामक भारतीय विज्ञापन मानक परिषद (एएससीआई) ने कहा कि पेप्सिको इंडिया के पूर्व प्रमुख डी शिवकुमार को उसका चेयरमैन नियुक्त किया गया है। शिवकुमार अभी आदित्य बिरला समूह में समूह कार्यकारी अध्यक्ष (कॉर्पोरेट रणनीति) पद पर कार्यरत हैं। उन्हें सर्वसम्मति से तीन साल के लिए एएससीआई बोर्ड का चेयरमैन चुना गया।
- ❖ पूर्व भारतीय हाकी कप्तान सरदार सिंह ने अंतरराष्ट्रीय हाकी से संन्यास की घोषणा की।

Hindi Current Affairs September 2018 PDF

- ❖ लोकसभा अध्यक्ष सुमित्रा महाजन ने भाजपा के वरिष्ठ नेता लाल कृष्ण आडवाणी को सदन की आचार समिति का पुनः अध्यक्ष मनोनीत किया है ।
- ❖ राष्ट्रपति राम नाथ कोविंद ने न्यायमूर्ति रंजन गोगोई को भारत के 46 वें मुख्य न्यायाधीश नियुक्त किया है। न्यायमूर्ति दीपक मिश्रा के प्रधान न्यायाधीश के पद से सेवानिवृत्त होने के बाद वह तीन अक्टूबर को अपना पदभार ग्रहण करेंगे।
- ❖ केंद्रीय अल्पसंख्यक मामले मंत्री मुख्तार अब्बास नकवी ने देश का पहला नेशनल स्कॉलरशिप पोर्टल मोबाइल ऐप (एनएसपी मोबाइल ऐप) लांच किया।
- ❖ दिग्गज फिल्म लेखक बृज कात्याल का निधन हो गया। वह 86 वर्ष के थे।
- ❖ संयुक्त राष्ट्र विकास कार्यक्रम (यूएनडीपी) द्वारा जारी ताजा मानव विकास सूचकांक में भारत 189 देशों में एक स्थान ऊपर चढ़कर 130वें स्थान पर पहुंच गया है।
- ❖ टाटा स्टील को वैश्विक इस्पात उद्योग की अग्रणी कंपनी माना गया है। डाउ जोन्स सस्टेनेबिलिटी इंडेक्स 2018 में कंपनी को यह दर्जा दिया गया है।
- ❖ दक्षिण कोरिया ने मिसाइल हमले में सक्षम अपनी पहली पनडुब्बी का जलावतरण किया।
- ❖ भारतीय तट रक्षक ने उन्नत नेविगेशन और संचार उपकरण से सुसज्जित स्वदेशी गश्ती जहाज 'विजया' को सेवा में शामिल किया।
- ❖ स्वदेश निर्मित मैन पोर्टेबल एंटी-टैंक गाइडेड मिसाइल (एमपीएटीजीएम) का रविवार को अहमदनगर रेंज से दूसरी बार सफल उड़ान परीक्षण किया गया।
- ❖ अमेरिकी मीडिया कंपनी मेरेडिथ कॉर्प ने मशहूर 'टाइम' पत्रिका सेल्सफोर्स के सह-संस्थापक मार्क बेनीऑफ और उनकी पत्नी को 19 करोड़ डॉलर में बेच दिया है।
- ❖ इस्राइल के प्रधानमंत्री बेंजामिन नेतन्याहू ने शिक्षाविद् डा. रॉन मल्का को भारत में अपने देश का अगला राजदूत मनोनीत किया है।
- ❖ भारतीय अंतरिक्ष अनुसंधान संगठन (इसरो) ने अपने अंतरिक्ष केंद्र से ब्रिटेन के पृथ्वी अवलोकन उपग्रहों नोवाएसएआर और एस1-4 का प्रक्षेपण किया और निर्दिष्ट कक्षा में सफलतापूर्वक स्थापित किया।

Hindi Current Affairs September 2018 PDF

- ❖ विख्यात पहलवान गणपतराव आंदलकर का निधन हो गया। वह 83 वर्ष के थे।
- ❖ जापान के केंतो मोमोता ने थाईलैंड के खोसित फेतप्रादाब को हराकर जापान ओपन पुरुष एकल का खिताब जीता।
- ❖ पूर्व विदेश सचिव एस जयशंकर अमेरिका के एक शीर्ष एडवोकेसी ग्रुप-यूएस इंडिया स्ट्रेटेजिक ऐंड पार्टनरशिप फोरम (यूएसआईएसपीएफ) के बोर्ड में शामिल हुए हैं। जयशंकर वर्तमान में टाटा समूह के ग्लोबल कॉरपोरेट मामलों के अध्यक्ष हैं।
- ❖ सरकार ने कहा कि सार्वजनिक क्षेत्र के तीन बैंकों बैंक आफ बड़ौदा, विजया बैंक और देना बैंक का विलय किया जायेगा। इनके विलय से देश का तीसरा सबसे बड़ा बैंक अस्तित्व में आयेगा।
- ❖ दूरसंचार क्षेत्र की कंपनी वोडाफोन इंडिया लिमिटेड पूर्ण स्वामित्व वाली इकाई आदित्य बिड़ला टेलीकॉम लिमिटेड का अपने में विलय करेगी।
- ❖ प्रख्यात वैज्ञानिक कमलेश नीलकांत व्यास को परमाणु ऊर्जा विभाग का सचिव और परमाणु ऊर्जा आयोग का अध्यक्ष नियुक्त किया गया है।
- ❖ प्रधानमंत्री नरेंद्र मोदी और बांग्लादेश की प्रधानमंत्री शेख हसीना ने वीडियो कॉन्फ्रेंसिंग के जरिये मैत्री पाइपलाइन के निर्माण कार्य का शुभारंभ किया। यह पाइपलाइन परियोजना 130 किलोमीटर की है।
- ❖ केन्द्र सरकार ने उत्तराखंड कार्यबल विकास परियोजना (यूकेडब्ल्यूडीपी) के लिये 7.4 करोड़ डालर के कर्ज को लेकर विश्वबैंक के साथ समझौता किया है।
- ❖ वॉलमार्ट समर्थित कंपनी की ऑनलाइन शाखा फ्लिपकार्ट इंटरनेट को फ्लिपकार्ट मार्केटप्लेस सिंगापुर से 3,462 करोड़ रुपये की पूंजी मिली है।
- ❖ केंद्रीय कैबिनेट ने फौरी तीन तलाक को दंडनीय अपराध बनाने के लिए एक अध्यादेश को मंजूरी दी है।

Hindi Current Affairs September 2018 PDF

- ❖ साजन भानवाल स्लोवाकिया के तरनावा में 77 किग्रा ग्रीको रोमन वर्ग में रजत पदक के साथ जूनियर विश्व कुश्ती चैंपियनशिप में लगातार दो पदक जीतने वाले पहले भारतीय बने।
- ❖ हिंदी फिल्मों के सितारे वरुण धवन और अनुष्का शर्मा को प्रधानमंत्री की अध्यक्षता वाले कौशल भारत अभियान को प्रोत्साहन और समर्थन देने के लिये ब्रांड एम्बेसडर बनाया गया है।
- ❖ भारत ने स्वदेश विकसित और सतह से सतह पर कम दूरी तक मार करने वाली एक बैलिस्टिक मिसाइल का ओडिशा तट से सफलतापूर्वक परीक्षण किया।
- ❖ केंद्रीय गृहमंत्री राजनाथ सिंह ने नई दिल्ली में महिला सुरक्षा सुदृढ़ करने के लिए दो अलग-अलग पोर्टल लॉन्च किए। पोर्टल "cybercrime.gov.in" चाइल्ड पोर्नोग्राफी, बाल यौन उत्पीड़न सामग्री, दुष्कर्म एवं सामूहिक दुष्कर्म जैसी यौन रूप से स्पष्ट सामग्री से संबंधित आपत्तिजनक ऑनलाइन कंटेंट पर नागरिकों से शिकायतें प्राप्त करेगा।
- ❖ वियतनाम के राष्ट्रपति त्रान दाई क्वांग का निधन हो गया। वह 61 वर्ष के थे।
- ❖ रीमा दास की राष्ट्रीय पुरस्कार विजेता फिल्म 'विलेज रॉकस्टार्स' को अगले साल दिये जाने वाले 91वें अकादमी पुरस्कारों में विदेशी भाषा की सर्वश्रेष्ठ फिल्म की श्रेणी में भारत का प्रतिनिधित्व करने के लिये चुना गया है।
- ❖ एयरपोर्ट काउंसिल इंटरनेशनल (एसीआई) की 'वर्ल्ड एयरपोर्ट ट्रैफिक रिपोर्ट' के अनुसार, राजधानी स्थित इंदिरा गांधी अंतरराष्ट्रीय (आईजीआई) हवाई अड्डा दुनिया का 16वां सबसे व्यस्त हवाई अड्डा है।
- ❖ प्रसिद्ध फिल्मकार कल्पना लाजमी का निधन हो गया। वह 64 वर्ष की थीं।
- ❖ दुनिया की पूर्व नंबर एक कैरोलिना प्लिस्कोवा ने जापान की टेनिस सनसनी नाओमी ओसाका को सीधे सेटों में हराकर पैन पैसिफिक ओपन का खिताब जीता।
- ❖ इंडोनेशिया के एंथनी सिनिसुका गिंटिंग ने जापान के केंटो मोमोता को हराकर चाइना ओपन बैडमिंटन टूर्नामेंट का खिताब जीता।

Hindi Current Affairs September 2018 PDF

- ❖ टिकाऊ विकास के लक्ष्यों के प्रति जागरूकता बढ़ाने के उद्देश्य से एक वैश्विक मीडिया कॉम्पैक्ट के गठन के लिये दुनिया भर से 30 से अधिक संगठन एकसाथ सामने आये हैं। इसमें भारत का सूचना-प्रसारण मंत्रालय भी शामिल है।
- ❖ बीसीसीआई के पूर्व अध्यक्ष बिश्वनाथ दत्त का निधन हो गया। वह 92 साल के थे।
- ❖ बैडमिंटन खिलाड़ी एवं ओलंपिक पदक विजेता पी.वी.सिंधु एकमात्र खिलाड़ी हैं जिन्हें फोर्ब्स इंडिया की 'भविष्य के प्रभावशालियों' की पहली सूची में जगह मिली है। इस सूची में कारोबार, अभिनय तथा खेल क्षेत्रों के 22 सफल युवाओं को जगह दी गयी है।
- ❖ ऑप्टिकल फाइबर टेक्नोलॉजी के लिए 2009 में भौतिकी का नोबेल पुरस्कार जीतने वाले चार्ल्स के. काव का निधन हो गया। वह 84 वर्ष के थे।
- ❖ पद्मजा चंद्र ने इंडियन बैंक के प्रबंध निदेशक और सीईओ के रूप में कार्यभार संभाला।
- ❖ दक्षिणी सूडान के डॉक्टर ईवान अतार अदाका ने संयुक्त राष्ट्र की शरणार्थी एजेंसी का प्रतिष्ठित नैनसेन अवॉर्ड जीता।
- ❖ क्रिकेट सहित विभिन्न खेलों का आंखों देखा हाल सुनाने वाले देश के बेहद लोकप्रिय कमेंटेटर जसदेव सिंह का निधन हो गया। वह 87 वर्ष के थे।
- ❖ राष्ट्रपति रामनाथ कोविंद ने भारतीय क्रिकेट टीम के कप्तान विराट कोहली और विश्व चैंपियन भारोत्तोलक मीराबाई चानू को प्रतिष्ठित राजीव गांधी खेल रत्न पुरस्कार जबकि भाला फेंक खिलाड़ी नीरज चोपड़ा और धाविका हिमा दास सहित 18 खिलाड़ियों को अर्जुन पुरस्कार से सम्मानित किया।
- ❖ ई-कॉमर्स क्षेत्र की प्रमुख कंपनी फ्लिपकार्ट ने इसाइल की अपस्ट्रीम कॉमर्स का अधिग्रहण किया है।
- ❖ रेलवे की शर्मिला कुमारी ने 58वीं राष्ट्रीय ओपन एथलेटिक्स चैंपियनशिप में पहला उलटफेर करते हुए राष्ट्रीय रिकार्ड धारक अनु रानी को पछाड़कर महिला भाला फेंक का स्वर्ण पदक जीता।

Hindi Current Affairs September 2018 PDF

- ❖ प्रधानमंत्री नरेंद्र मोदी को अंतरराष्ट्रीय सौर गठबंधन के नेतृत्व और 2022 तक भारत को एकल इस्तेमाल वाले प्लास्टिक से मुक्त कराने के संकल्प को लेकर संयुक्त राष्ट्र के सर्वोच्च सम्मान “चैंपियंस ऑफ द अर्थ अवार्ड” से सम्मानित किया गया है। यह सम्मान पांच अन्य व्यक्तियों और संगठनों को भी दिया गया है।
- ❖ स्वदेशी तकनीक से विकसित दृश्यता सीमा से बाहर हवा से हवा में मार करने वाली मिसाइल (बीवीआरएएएम) ‘अस्त्र’ का रक्षा बेड़े में शामिल करने से पहले सफलतापूर्वक परीक्षण किया गया।
- ❖ भारतीय नौसेना ने दो गोताखोरी अनुकूल पोत (डीएसवी) के निर्माण के लिए हिन्दुस्तान शिपयार्ड के साथ एक करार पर हस्ताक्षर किया।
- ❖ मुकेश अंबानी ने लगातार सातवें वर्ष 'बार्कलेज हुरुन इंडिया रिच लिस्ट-2018' में शीर्ष स्थान हासिल किया है।
- ❖ वरिष्ठ आईपीएस अधिकारी रजनीकांत मिश्रा और एस एस देसवाल को क्रमशः सीमा सुरक्षा बल (बीएसएफ) और सशस्त्र सीमा बल (एसएसबी) का महानिदेशक नियुक्त किया गया।
- ❖ भारत इस साल 23 से 30 नवंबर के बीच आईसीसी बधिर टी20 विश्व कप की मेजबानी करेगा। आयोजकों ने यह घोषणा की।
- ❖ केरल के श्रीशंकर मुरली ने पुरुष लंबी कूद में 8 .20 मीटर के प्रयास से नया राष्ट्रीय रिकार्ड बनाते हुए राष्ट्रीय ओपन एथलेटिक्स चैंपियनशिप का स्वर्ण पदक जीता।
- ❖ मलयाला मनोरमा के कार्यकारी संपादक जयंत मेमन मैथ्यू को देश के प्रिंट मीडिया उद्योग की शीर्ष इकाई इंडियन न्यूजपेपर सोसाइटी (आई एन एस) का अध्यक्ष चुना गया।
- ❖ कुलदीप यादव और केदार जाधव की शानदार गेंदबाजी के बाद आखिरी ओवरों में संयमित बल्लेबाजी के दम पर भारत ने बेहद रोमांचक मुकाबले में आखिरी गेंद पर बांग्लादेश को तीन विकेट से हराकर सातवीं बार एशिया कप जीत लिया ।

Hindi Current Affairs September 2018 PDF

- ❖ वरिष्ठ संगीतकार विजय पाटिल को संगीत क्षेत्र से जुड़े महाराष्ट्र सरकार के 'लता मंगेशकर अवॉर्ड फार लाइफटाइम अचीवमेंट' से सम्मानित किया जाएगा।

prashantchaturvedi.com